

ಆ. ಹಾಗಿದ್ದಲ್ಲಿ ಅಫಜಲ್‌ಪುರ ಶ್ರೀ ಮಹಾಂತೇಶ್ವರ ವಿದ್ಯಾವರ್ಧಕ ಸಂಸ್ಥೆಯವರು ಅರ್ಜಿ ಸಲ್ಲಿಸಿದ್ದು ತಾಂತ್ರಿಕ ಇಲಾಖೆಯಿಂದ ಶಿಫಾರಸ್ಸು ಕೂಡ ಮಾಡಲಾಗಿದ್ದು, ಅದಕ್ಕೆ ಸರಕಾರದ ಅನುಮತಿ ನೀಡದಿರಲು ಕಾರಣವೇನು ;

ಇ. ಗುಲ್ಬರ್ಗದಲ್ಲಿರುವ ಬೇರೆ ಸಂಸ್ಥೆಯವರು ಅರ್ಜಿ ಸಲ್ಲಿಸಿದ್ದರೂ ಸದರಿ ಸಂಸ್ಥೆಗೆ ಅಫಜಲ್‌ಪುರದಲ್ಲಿ ಕಿರಿಯ ತಾಂತ್ರಿಕ ವಿದ್ಯಾಲಯ ಪ್ರಾರಂಭಿಸಲು ಪೂರ್ವಭಾವಿ ಅನುಮತಿಯನ್ನು ನೀಡಿರುವುದಕ್ಕೆ ಕಾರಣವೇನು ?

(ಶಿಕ್ಷಣ ಸಚಿವರು) ಶ್ರೀ ಬಿ. ರಾಚಯ್ಯ :—

ಅ. ಬಂದಿದೆ.

ಆ. ಖಾಸಗಿ ಸಂಸ್ಥೆಯವರಿಗೆ ಪಾಲಿಟೆಕ್ನಿಕ್‌ಗಳನ್ನು ತೆರೆಯುವುದಕ್ಕೆ ಸಂಬಂಧಿಸಿದಂತೆ ಅನುಮತಿಯನ್ನು ನೀಡುವುದನ್ನು ಆರ್ಹತೆಯ ಮೇಲೆ ನಿರ್ಧರಿಸಲಾಗಿದೆ.

ಇ. ಶ್ರೀ ಮಾಂತೇಶ್ವರ ವಿದ್ಯಾವರ್ಧಕ ಸಂಸ್ಥೆಗೆ ಅನುಮತಿಯನ್ನು ನೀಡದಿರುವುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ :—ತುರುವೇಕೆರೆ ತಾಲ್ಲೂಕು ಹಾಗೂ ಸುತ್ತಮುತ್ತಲಿನ ತಾಲ್ಲೂಕುಗಳಲ್ಲಿ ತೆಂಗಿನ ಮರಗಳಿಗೆ ಹುಳು ಬಿದ್ದು ರೋಗ ತಗಲುತ್ತಿರುವ ಬಗ್ಗೆ.

ಪ್ರ. 593(1233) ಶ್ರೀ ಬೈರಪ್ಪಾಜಿ (ತುರುವೇಕೆರೆ)*.—ಮಾನ್ಯ ಪಶುಸಂಗೋಪನಾ ಪಶುವೈದ್ಯ ಸೇವೆ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :—

ಅ. ತುರುವೇಕೆರೆ ತಾಲ್ಲೂಕು ಹಾಗೂ ಸುತ್ತಮುತ್ತಲಿನ ತೆಂಗು ಬೆಳೆಯುವ ತಾಲ್ಲೂಕುಗಳಲ್ಲಿ ಹುಳು ತೆಂಗಿನ ಮರಗಳಿಗೆ ಸೇರಿ ತೆಂಗಿನ ಮರಗಳಿಗೆ ರೋಗ ಹರಡಿ ಹಾನಿಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ. ಹಾಗಿದ್ದಲ್ಲಿ ರೋಗವನ್ನು ತಡೆಗಟ್ಟಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳಿ, (ಮಾನ್ಯ ಪಶುಸಂಗೋಪನ, ಪಶುವೈದ್ಯ ಸೇವೆ ಮತ್ತು ತೋಟಗಾರಿಕೆ ಸಚಿವರು) :—

ಅ. ಹೌದು.

ಆ. ಸ್ಥಳ ಸಮಾಜ ನಡೆಸಿದಾಗ ತುರುವೇಕೆರೆ ಪ್ರದೇಶದಲ್ಲಿ ಕಪ್ಪು ತಲೆಯ ಕೀಟದ ಉಪಟಳವು ಪ್ರಾಥಮಿಕ ಹಂತದಲ್ಲಿದೆಯೆಂದು ಕಂಡುಬಂದಿದೆ. ತತ್ಪರಿಣಾಮವಾಗಿ ಈ ಕೆಳಗಿನ ನಿವಾರಣಾ ಕಾರ್ಯಕ್ರಮಗಳನ್ನು ಕೈಗೊಳ್ಳಲಾಗಿದೆ.

1. ತುರುವೇಕೆರೆಯಲ್ಲಿ ಪರತಂತ್ರ ಜೀವಿ ಉತ್ಪಾದನಾ ಕೇಂದ್ರವೊಂದನ್ನು ತೆರೆಯಲಾಗಿದೆ.
2. 34,500 ಪರತಂತ್ರ ಜೀವಿಗಳನ್ನು ಕೀಟಬಾಧೆಗೆ ಒಳಗಾದ ತೋಟಗಳಿಗೆ ಬಿಡಲಾಗಿದೆ.
3. ಹೆಚ್ಚಿನ ಪ್ರಮಾಣದಲ್ಲಿ ಪರತಂತ್ರ ಜೀವಿ ಉತ್ಪಾದನೆಯನ್ನು ಬೆಳ್ಳಾರ, ಗುಬ್ಬಿ ಮತ್ತು ತುಮಕೂರು ಉತ್ಪಾದನಾ ಕೇಂದ್ರಗಳಲ್ಲಿ ಕೈಗೊಂಡಿದ್ದು, ಕೀಟದ ಉಪಟಳ ಪ್ರದೇಶವಾದ ತುರುವೇಕೆರೆಗೆ ಬಿಡುಗಡೆ ಮಾಡುವ ವ್ಯವಸ್ಥೆ ಮಾಡಲಾಗಿದೆ.
4. ಕೀಟದ ಉಪಟಳವು ಆತ್ಯಂತ ತೀವ್ರವಾದ ಎಡೆಗಳಲ್ಲಿ ಚುಚ್ಚು ಮದ್ದು ನೀಡುವ ಸವಲತ್ತನ್ನು ಒದಗಿಸಲಾಗಿದೆ.

ವಿಷಯ :—ಬಾಂಬೆ ಕರ್ನಾಟಕ ನಾಲ್ಕನೆ ದಜೆನೌಕರರಿಗೆ ನಿವೃತ್ತಿ ವಯಸ್ಸಿಗೆ ಸಂಬಂಧಿಸಿದ ಪರಿಪತ್ರವನ್ನು ಜಾರಿಗೊಳಿಸುವುದು

ಪ. ಸಂಖ್ಯೆ 594 (1339) ಡಾ|| ಎಂ. ಬಿ. ಕರ್ಕಿ (ಕುಮಟಾ)ಮಾನ್ಯ.— ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :—

ಅ. ಮುಂಬಯಿ ರಾಜ್ಯದಿಂದ ಕರ್ನಾಟಕಕ್ಕೆ ಸೇರ್ಪಡೆಯಾದ ನಾಲ್ಕನೆ ದರ್ಜೆಯ ನೌಕರರ ನಿವೃತ್ತಿ ವಯಸ್ಸನ್ನು 60ಕ್ಕೆ ಏರಿಸುವ ಎಫ್‌ಡಿ 60 ಎಸ್‌ಆರ್ ಬಿ 82 ದಿನಾಂಕ 24-6-82ರ ಸರ್ಕಾರದ ಪರಿಪತ್ರವನ್ನು ಶಿಕ್ಷಣ ಇಲಾಖೆಯವರಿಗೆ ಕಳುಹಿಸಿಕೊಡಲಾಗಿದೆಯೇ;

ಆ. ಹಾಗಿದ್ದಲ್ಲಿ ಸರ್ಕಾರದ ಪರಿಪತ್ರವನ್ನು ತಿಕ್ಷಣ ಇಲಾಖೆಯವರು ಜಾರಿಗೊಳಿಸದಿರಲು ಕಾರಣವೇನು;

ಇ. ಹಾಗೂ ಇದನ್ನು ಯಾವಾಗ ಜಾರಿಗೊಳಿಸಲಾಗುವುದು?

ಶ್ರೀ ಬಿ. ರಾಚಯ್ಯ (ತಿಕ್ಷಣ ಮಂತ್ರಿಗಳು) :-

ಅ. ಹೌದು.

ಆ. ಅದನ್ನು ಜಾರಿಗೊಳಿಸಿದೆ.

ಇ. ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಡಾ|| ಎಂ. ಪಿ. ಕರ್ಕಿ.—‘ಆ’ ಪ್ರಶ್ನೆಗೆ ಉತ್ತರವಾಗಿ ಜಾರಿಗೊಳಿಸಿದೆ ಎಂದು ಉತ್ತರ ನೀಡಿದ್ದೀರಿ. ಕುಮಟಾದ ಪ್ರಿನ್ಸಿಪಾಲ್ ಶ್ರೀ ಎ. ವಿ. ಬಾಳಿಗಾ ಎಂಬವರು 30-3-1983 ರಲ್ಲಿ ನನಗೆ ಕಾಗದ ಬರೆದು 5 ಜನ ನೌಲ್ಯನೇದರ್ಜೆ ನೌಕರರು ನಿವೃತ್ತರಾಗುತ್ತಿದ್ದು ಅವರಿಗೆ ನೀಡಬೇಕಾದ ಸೌಲಭ್ಯ ನೀಡಲು, ಅದನ್ನು ದೊರಕಿಸಿಕೊಡಬೇಕು ಎಂದು ತಿಳಿಸಿದ್ದಾರೆ. ನಾನು ಮಾನ್ಯ ಮಂತ್ರಿಗಳಿಗೆ ಮೂರು ಕಾಗದಗಳನ್ನು ಬರೆದರೂ ಅವರು ಬರೆದ ಉತ್ತರ ನನಗೆ ಇನ್ನೂ ಬಂದು ಮುಟ್ಟಿಲ್ಲ. ಆದ್ದರಿಂದ ಸರ್ಕಾರಿ ಪರಿಪತ್ರ ಜಾರಿಯಾಗಿದೆಯೇ ಇಲ್ಲವೇ ಎಂಬುದನ್ನು ಮತ್ತೆ ಪರಿಶೀಲಿಸಬೇಕೆಂದು ಹೇಳುತ್ತೇನೆ. ಎರಡನೆಯದಾಗಿ, 1983ರ ನಂತರ 60 ವರ್ಷದೊಳಗೆ ನಿವೃತ್ತರಾಗಿರತಕ್ಕ ನಾಲ್ಕನೇ ದಜೆ ನೌಕರರು ಈ ಕಕ್ಷೆಯಲ್ಲಿ ಬರುವವರಿದ್ದಾರೆ. ಅವರಿಗೆ ಏನು ಮಾಡುತ್ತೀರಿ ?

ಶ್ರೀ ಬಿ. ರಾಚಯ್ಯ.—ಮುಂಬೈ ರಾಜ್ಯದಲ್ಲಿ ನಿವೃತ್ತಿ ವಯಸ್ಸು 60 ವರ್ಷ ಇತ್ತು. ಆ ಅವಧಿಯಲ್ಲಿ ಯಾರು ಯಾರು ಅಲ್ಲಿಂದ ಟ್ರಾನ್ಸ್‌ಫರ್ ಆಗಿ ನಮ್ಮ ರಾಜ್ಯಕ್ಕೆ ಬಂದಿದ್ದಾರೋ ಅವರಿಗೆ 60 ವರ್ಷದವರೆಗೆ ಮುಂದುವರೆಯುವುದಕ್ಕೆ ಆದೇಶ ನೀಡಿದ್ದೇವೆ. ಕೆಲವು ಹೆಸರುಗಳನ್ನು ಮಾನ್ಯ ಸದಸ್ಯರು ನನ್ನ ಗಮನಕ್ಕೆ ತಂದಿದ್ದರು. ನಾನು ಆ ಬಗ್ಗೆ ಸೂಚನೆ ಕಳುಹಿಸಿಕೊಟ್ಟಿದ್ದೇನೆ.

ಡಾ|| ಎಂ. ಪಿ. ಕರ್ಕಿ.—ಒಬ್ಬರು ಈಗಾಗಲೇ ನಿವೃತ್ತರಾಗಿದ್ದಾರೆ. ಸರ್ಕ್ಯುಲರ್ ಹೋಗುವ ಮುಂದೆಯೇ ನಿವೃತ್ತರಾಗಿದ್ದಾರೆ. ಅವರಿಗೇನು ಮಾಡುತ್ತೀರಿ ?

ಶ್ರೀ ಬಿ. ರಾಚಯ್ಯ.—60 ವರ್ಷದವರೆಗೆ ಮುಂದುವರಿಸುತ್ತೇವೆ.

ಡಾ|| ಎಂ. ಪಿ. ಕರ್ಕಿ.—ನಿವೃತ್ತರಾಗಿದ್ದರೂ ಮಾಡುತ್ತೀರಾ ?

(ಉತ್ತರ ಇಲ್ಲ)

ವಿಷಯ :- ಬಂಟ್ವಾಳ ತಾಲ್ಲೂಕಿನ ವೀರಕಂಭ ಗ್ರಾಮದಲ್ಲಿ ಹರಿಜನ ಗಿರಿಜನ ಯೋಜನೆಗಳ ದುರುಪಯೋಗ.

ಪ್ರ. ಸಂಖ್ಯೆ 595 (1442). — ಶ್ರೀ ಎ. ರುಕ್ಮಯ್ಯ ಪೂಜಾರಿ ವಿಟ್ಲ (ಮಾನ್ಯ ಕೃಷಿ ಮಂತ್ರಿ) ಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :-

ಅ. ಬಂಟ್ವಾಳ ತಾಲ್ಲೂಕಿನ ವೀರಕಂಭ ಗ್ರಾಮದಲ್ಲಿ ತಾಲ್ಲೂಕು ಕೃಷಿ ಇಲಾಖೆಯವರಿಂದ ವಿಶೇಷ ಘಟಕ ಯೋಜನೆ ಮತ್ತು ಗಿರಿಜನ ಉಪಯೋಜನೆಗಳ ವಿತರಣೆಯಲ್ಲಿ ಅವ್ಯವಹಾರ ನಡೆದಿರುವುದು ನಿಜವೇ ;

ಆ. ಹಾಗಿದ್ದಲ್ಲಿ, ಅದಕ್ಕೆ ಸಂಬಂಧಪಟ್ಟವರು ಯಾರು ಮತ್ತು ಅವರ ವಿರುದ್ಧ ಸರಕಾರದವರು ಕೈಗೊಂಡಿರುವ ಕ್ರಮವೇನು ?

ಶ್ರೀ ಎನ್. ರೇವಣ್ಣ (ಕೃಷ್ಣಾ ಸಚಿವರು) :-

ಅ. ಅವ್ಯವಹಾರ ನಡೆದಿರುವುದು ಸರಕಾರದವರ ಗಮನಕ್ಕೆ ಬಂದಿಲ್ಲ.

ಆ. ಮೇಲಿನ (ಅ) ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎ. ರುಕ್ಮಯ್ಯ ಪೂಜಾರಿ.—ಕೃಷಿ ಇಲಾಖೆಯಿಂದ ವಿಶೇಷ ಘಟಕ ಯೋಜನೆ ಮತ್ತು ಗಿರಿಜನ ಉಪಯೋಜನೆಯಂತೆ 5 ಜನರಿಗೆ ಸೌಲಭ್ಯಗಳನ್ನು ಕೊಟ್ಟಿದ್ದಾರೆ. ಅವರಿಗೆ ಉಳುವ ಕೋಣಗಳನ್ನು ಕೊಟ್ಟಿದ್ದಾರೆ. ಕೋಣ ಇಟ್ಟುಕೊಳ್ಳುವುದಕ್ಕೆ ಜಾಗ ಬೇಕಾಗುತ್ತದೆ. ಆದರೆ ಕೇವಲ 5 ಸೆಂಟ್ಸ್‌ನಲ್ಲಿ ಮನೆ ಕಟ್ಟಿರುವವರಿಗೂ ಸಾಲ ಕೊಟ್ಟಿದ್ದೇವೆಂದು ಹೇಳಿದ್ದಾರೆ. ಒಬ್ಬರ ಹೆಸರಿನಲ್ಲಿ ಸಾಲ ತೆಗೆದು ಕೊಂಡರೆ ಕೋಣ ಬೇರೆಯವರ ಹೆಸರಿನಲ್ಲಿ ಇದೆ. ಈ ವಿಷಯವನ್ನು ಸಂಬಂಧಪಟ್ಟ ಅಧಿಕಾರಿಗಳಿಗೆ